



Victorian Bawhte Hnatheihning
Dothlatnak Program

Na fa hnatheihning dothlatnak



Victorian Infant Hearing
Screening Program

Bawhte hnatheihning dothlatnak cu zeidah a si?

Na fa cu a chuahka tein mizapi nih tuah cio mi dothlatnak tampi tuah a silai – bawhte hnatheihning dothlatnak cu phunkhat a si ve. Cucu a lak in, rianrang in na fa hnatheihning zohfelnak a si. Bawhte hnatheihning dothlatnak nih cun tamdeuh dothlatnak tuah a hau mi ngakchia thleidannak a tuah hna. Victoria ah cun, bawhte hnatheihning dothlatnak cu Victorian Infant Hearing Screening Program (VIHSP) nih tuah a si.

Zei caah dah hi dothlatnak hi a biapit?

Kum fatin te bawhte cheukhat cu hnachet buin an chuak. An upat tik ah, an hnacheh ruangah holh thiam an i harh deuh tawn caah tuan tein an hna theih le theih lo fian cu a biapi. Hnachet mi cu ngakchia chuaka zarh tlawmpal ah cun aa thei tawn lo nain, hnatheihning dothlatnak tuah tik ah a fiang tawn.

VIHSP nih cun ngakchia hna nih hnacheh zawtnak an ngeih sual ah cun cucu a tuan khawh chung in theih kha kan i zuam. Tuan te ah kan theih ah cun chungkhar hna nih a herhmi ruahnak cheuhnak le bawmhnnak hmuhnnak cu a hramthok tein an cotin khawh lai.

Ka fa cu sizung ah dothlatnak tuah khawh a si lo ah cun zeitin?

Ngakchia cheukhat cu sizung an chuah hlan ah VISHP dothlatnak a tuah manh lomi an um. Cucu sizung in tuan te ah an in chuahter hna ruang, silole dothlatnak an tuah lio ah nau a ttah tuk ruang tibantuk a si kho. Na fa cu sizung a chuah hlan ah dothlatnak an tuah manh lo ah cun dothlatnak tuah te nak ding kong ah pehtlaihnak kan in tuah te hna lai.

Nausem chuakka Felfai tein zohkhenhnak (Neonatal Intensive Care Unit) silole Hleikhun in Nau Zohkhenhnak (Special Care Nursery) ah chiah a silole zarh 34 hlan ah na fa a chuah ah cun sizung in nan chuah lai te ah dothlatnak cu tuah khawh kan i zuam te lai.

Zeitik le zeitin dah hnatheihning dothlatnak cu tuah a si?

Dothlatnak cu ngakchia an chuah le cangka in a rannak bik in tuah khawh kan i zuam. Dothlatnak tuah lio ah cun, hnatheihning dothlattu nih na fa a cal, a liang, a hngawng hnu lei le a hnakhaw hnu lei ah theih khawnak an benh piak lai. Cu an benhpiak mi cu Automated Auditory Brainstem Response (AABR) timi seh he a pehmi a si. Thawngpang din tete cu na fa hnakhaw chung ah an piah piak lai. An benhpiak mi pawl nih cun na fa nih thawngpang a theih le theih lo a fainter lai.

Na fa cu dai tein a um lio silole aa hngilh lio ah cun minute pahra nak tlawm lawng a rau. Dothlatnak tuahmi cu a faak lo i na fa zong a dawn lai lo. Na fa dothlatnak tuah lio ah cun na umpi khawh i hnuk zong dinh khawh a si.

Na fa dothlatnak kan tuah hlan ah cattialnak in nawlpeknak tuah dingin kan in hal hmasa te lai. Na fa hnatheihning dothlatnak tuah ding na duh lo ah cun VIHSP hnatheihning dothlattu theiternak na tuah lai. Duh lo nak langhternak cu a dang form in minsen thut a si lai. A hnu ah na lung na thlen i na fa cu a hnatheihning dothlatpiak na duh ah cun, tuah khawh a si.

A phichuak zeitin dah ka theih lai?

Dothlatnak kan tuah dih cangka in a phichuak cu chimh colh na si lai. Cu a phichuak nih cun na fa cu hnatheihning dothlatnak tuan tthan a hau ti silole hna-lei thiamsang sin ah kuat a hau ti zong a si kho men. Dothlatnak tuah lio ah na fa cu a ttah silole a hna cu pakhatkhat (t.c ti) nih a phih ah cun dothlatnak cu tuah tthan a hau kho men. Tam deuh in dothlatnak a hau ti ruang ah na fa cu a hna ttha lo ti nak cu a si lo.

Dothlatnak dih hnu ah zeidah a cang lai?

Na fa dothlatnak phichuak cu Ka Ngandamnak le Tthanchonak Record (My Health and Development Record) timi cauk chungah ttial a si lai. Na fa cu sizung a um chung ah dothlatnak tuah a si ah cun sizung record zong ah a phichuak cu ttial a si lai.

Na fa a phichuak cu VIHSP zong ah ttial a si lai. Cucu nan konglam biathli venpiaknak le humhimnak hmunhma a si. Cu kan ttialmi cu zeitik caan poah ah hal khawh kan si. VIHSP nih kan fimm Konglam pawl cu bawhte hnateihning dothlatnak program zohfelnak caah a hman. Cu konglam hna cu kherhhla caah hman ding a si ah cun nangmah le na fa a ho nan si timi cu langhter a si lai lo. Na fa a konglam kan laakmi cu zeitin dah kan hman ti tam deuh theih na duh ah cun VIHSP Hmunhma Laireltu sin ah hal khawh a si. (pehtlaihnak konglam pawl cu a hnulei ah a um).

Na fa cu tamdeuh in dothlatnak tuah a herh ah cun, Tuanhngan Tuanhngan Bawmhak Rian (Early Support Service) nih an in bawmh hna lai. Na fa cu tamdeuh dothlatnak tuah ding a si ah cun, VIHSP nih a chuahnak konglam, pehtlaihnak konglam le dothlatnak phichuak hna cu na fa a zohkhenhtu hna-lei thiamsang, sibawi, Nu le Nau Zohkhenhtu Sayamah, Victorian Hnachet Fimcawnnak Bu (Victorian Deaf Education Institute), tuanhngan ngakchia zohkhenhnak rianttuantu le a dangdang thiamsang hna sinah pek zong a herh kho men. A ruang cu ngandamnak lei thiamsang hna nih na fa caah a tlak bikmi thlopnak an hmuh khawh nak hnga a si.

Hnatheihning cu caan kalning in aa thleng kho

Na fa cu a tthan ning in a hnatheihning na zohfel zungzal a biapi. Na fa hnatheihning, holhning le biafang charning ah na lungretheih ah cun hnatheihning dothlatnak cu tuah ter tthan khawh lengmang a si. Hna-lei thiamsang sikhaan cu nangmah te silole Nu le Nau Zohkhenhtu Sayamah silole nan sibawi nih chanwh piak khawh a si. Na fa hnatheihning a phichuak cu VIHSP sin zongah kuat a si ve kho men.

Hal lengmang mi Biahalnak

Ka fa nih thawngpang a thang mi cu a theih khawh ko nain zei caah dah hna-lei thiamsang sin ah kuat a si?

Hnacheh timi cu thawngpang a thangmi theih le theih lo lawng khi a si lo. A hnachetmi ngakchia tampi nih cun thawngpang a thangmi cu an theih khawh tthiam. Holh le biafang an thiam khawhnak caah a herhmi aw-aan pawl cu a aw dinmi an si caah ngakchia chuakka cu a hleikhun thilri lo cun hlathlai khawh an si lo.

Dothlatnak hi a him maw? Hi dothlatnak tuah ruang ah a cang sual khomi thil zeidah an si?

Hnatheihning dothlatnak cu a rang i a him. A hna ah kan benhmi kan phoih piak caan ti bantuk ah cun siarem lo deuh in a um kho men. Hnachet buin a chuak ko nain hi hnatheihning dothlatnak lio ah theih khawh lomi ngakchia zong an um kho men.

Hnatheihning dothlatnak tuah lo ruang ah a cangsual kho mi a um maw? Dothlatnak tuah loin lam dang a um maw?

hnatheihning dothlatnak lo ruang ah a biapi bikmi a cangsual kho mi cu ngakchia a hnachetmi tuan tein theih piak lo kha a si. Tuan tein zawtnak theih ah cun thlopbulnak ah a fawi deuh caah ngakchia hna an hmailei ca zong ah a ttha bikmi a si. Bawte chuakka Hnatheihning dothlatnak ti dah lo lam dang zeihmanh a um.

**Chinchiah ding
hnatheihning dothlatnak cu zeitik poah
ah tuah khawh a si.**

Biahalnak silole lungretheihnak a um maw?

VIHSP pehtlaihnak tuah

VIHSP dothlatnak tuahtu chawnbia

VIHSP Lutlai Zung (atanglei ah konglam tamdeuh)

VIHSP Hmunhma Laireltu

VIHSP Lutlai Zung

The Royal Children's Hospital Melbourne
Centre for Community Child Health

50 Flemington Road Parkville
Victoria 3052 Australia

TELEPHONE +61 3 9345 4941

EMAIL email.vihsp@rch.org.au
www.vihsp.org.au

Melbourne Children's

A world leader
in child and
adolescent
health



The Royal
Children's
Hospital
Melbourne



Murdoch
Childrens
Research
Institute



THE UNIVERSITY OF
MELBOURNE